

25 ta' Frar, 1967

Imhalef:

Onor. Edoardo Magri, LL.D.

Daniele Farruglia et noe

versus

John Poldano

Danni — Kollizzjoni — Responsabilità — Colpa — Negligenza — Kontributorjeta — Diligenza — Grad ta' — Tfal — Minorenni — Missier — Responsabilità għall-aġir ta'.

Il-missier huwa responsabbli għall-aġir tal-minorenni taht disa'

snis jekk b'rikultat ta' dan isofri hsara, u dina tkun dovuta ghan-nuqqas tas-sorveljanza tiegħu. Minn isug karozaa ghandu jeżeretta d-diligenza ta' "bonus pater familias", u ma jkunz responsabbli għall-incident jekk dan seta' jiġi evitat biss b'diligenza straordinarja.

Il-Qorti, rat l-att taé-éitazzjoni li bih l-atturi billi fis-26 ta' Awissu, 1965 il-konvenut waqt li kien qed isug Truck No. 4863 f'Birzebbuga laqat lil Emma Farrugia bint l-attur u mar-tu, u oht l-imsemmija minuri l-atturi ta' hames snin éirka li b'konsegwenza mietet; billi dan l-investment sar minhabba nuqqas ta' għaqal mperizja u inosservanza tar-regolamenti da parti tal-konvenut; billi l-atturi proprio et nomine sofrew danni minhabba l-mewt tal-imsemmija Emma Farrugia, skond il-ligi (Art. 1088-89 tal-Kodiéi Cívili) premessi d-dikjarazzjonijet mehtiega u moghtija l-provvedimenti opportuni — talbu illi (1) jiġi dikjarat u deéiz minn dina l-Qorti li huwa kien responsabbli għall-mewt ta' Emma Farrugia, l-awtriéi tagħhom, minhabba nuqqas ta' għaqal, imperizja u nonosservanza ta' regolamenti da parte tiegħu, fl-incident fuq imsemmi, fl-każ ta' b'zonn per opera ta' periti nominandi (2) dina l-Qorti tiflikwida d-danni sofferti mill-atturi proprio et nomine a termini tal-artikoli 1088, 1089 tal-Kodiéi Cívili bhala konsegwenza tal-imsemmi incident (3) dina l-Qorti tikkundanna lill-konvenut ihallas lill-atturi proprio et nomine dika s-somma li tigi hekk likwidata kif intqal fuq u għar-ragunijiet fuq premessi; Bl-ispejjeż kompriži dawk ta' l-iltra uffiéjjali tal-24 ta' Ottubru, 1963 kontra l-konvenut;

Rat id-dikjarazzjoni ta' l-atturi u n-nota tax-xhieda tagħhom;

Rat in-nota ta' l-éééézzjonijet tal-konvenut li biha jghid illi hu ma kien bl-ééda med responsabbli għad-disgrazzja in kwistjoni li kienet dovuta unikament għan-negligenza u t-tras-kuragni tal-mejta;

Rat id-dikjarazzjoni tal-konvenut u n-nota tax-xhieda tieghu;

Rat ir-relazzjoni tal-Perit Legali, minnu mahlufa fit-23 ta' April, 1966;

Rat in-nota tal-osservazzjonijiet tal-kontendenti.

Eżaminat l-atti kollha tal-kawża.

Semgħet l-Avukati;

Ikkunsidrat;

Li mir-relazzjoni peritali l-Qorti hadet l-impressjoni li l-attur Daniele Farrugia seta' kellu tort f'dana l-inċident iżda l-perit legali hass li kien ikun aktar Prattiku li dina r-responsabilità tiġi trattata direttament fil-konfront tal-attur Daniele Farrugia, f'ismu proprju u mhux bħala eredi tal-mejta bintu, Emma Farrugia, u in vista ta' dina l-konsiderazzjoni, wasal għal konkluzjoni li f'dina l-kawża għandu jiġi ritenut unikament ħati ta' dana l-inċident il-konvenut fil-konfront tal-atturi, fil-kwalità premessa, salva ir-riserva tar-regress tal-konvenut kontra l-attur Daniele Farrugia.

Li, dina l-Qorti ma tistax taqbel mal-fehma tal-perit legali:—

1) għaliex jekk il-konvenut mhux responsabbli jew parzjalment responsabbli, għandu jiġi eżaminat u debiż f'dana l-proċess, li għandu bħala oġġett indivisibbli l-kawża tal-mewt tal-minuri Emma Farrugia;

2) għaliex l-istess miissier qiegħed jieh parti fil-kawża, u mhuwiex konċepibbli li bħala eredi jsir kreditur tal-konvenut

għad-danni u personalment ma jkunx kreditur imħabba il-ħtija tiegħu f'dana l-incident;

3) għaliex l-eredi jkompli l-personalità tad-decujus, u biex jidher f'kawża m'hemmx bżonn li tissemma dina l-kwalità: (App. Debattista-Farrugia deċiż fit-13 ta' Frar, 1959).

4) għaliex il-kwistjoni tar-responsabilità tal-konvenut qegħda tiġi trattata f'dina l-kawża mal-legittimi kontradditturi, anki għar-rigward tar-risarciment tad-danni.

5) għaliex il-persuna tal-attur ma tistax tiġi trattata taħt żewġ aspetti separati bħala eredi u bħala missier, u b'hekk tinholoq l-inkongruenza li bħala eredi l-attur jiħallas tad-danni, u bħala missier jirrispondi għalihom.

Ikkunsidrat;

Li, in vista tal-premess, il-Qorti hija tal-fehma li, — a parti dak li sostna l-perit dwar ir-responsabilità tal-konvenut, — għandha teżamina u tirrisolvi l-kwessiti; (1) Jekk l-attur Daniele Farrugia għandux ikun tenut responsabbli ta' dana l-incident in konsiderazzjoni ta' dak li jippreskrivi l-art. 1077 tal-Kodiċi Ċivili; (2) li, a parti dina r-responsabbilità tal-attur, jekk il-konvenut jistax ikun responsabbli imħabba xi negligenza imputabbli lilu, li kienet il-kawża esklusiva jew kontributorja tal-mewt tat-tifla Emma Farrugia.

Ikkunsidrat;

Li, dwar l-ewwel kwistjoni l-Qorti tinsab diretta minn dana l-prinċipju ġenerali f'materja ta' responsabbilità tal-missier a rigward ta' wliedu minuri; "Si può dare come norma che il padre, in quanto esercita la patria potestà, è chiamato per colpa presunta "in vigilando" a rispondere dei fatti illeciti

che il figlio minore abbia posto in essere". (Chironi; "La colpa extra contrattuale", Vol. 11, pag. 80).

Li dan il-konċett assolut tar-responsabilità tal-missier jinsab riprodott fi-ar. 1077 tal-Kodiċi Civili; "Kull min għandu l-ħsieb ta' wiehed minuri jew ta' mignun, hu obligat għall-ħsara li jagħmel il-minuri jew il-mignun, meta huwa ma jkunx ha l-ħsieb ta' missier tajjeb tal-familja biex il-fatt ma jgrix".

Li l-art. 1078 jiddistingwi bejn il-minuri ta' taħt l-età ta' disgħa snin, u dawk li ma jkunux għadhom għalqu l-erbatax-il sena, u jiddisponi li jibqa' shiħ il-jedd ta' min ikun baġta l-ħsara, għall-azzjoni, meta hemm lok, għaliha kontra dawk li huma obligati għal dawna l-ħsarat skond l-artikolu ta' qabel.

Li dina tal-missier hija responsabilità prinċipali. Infatti mhux il-preżenza materjali tal-missier li tirrendieh responsabbli, iżda d-direzzjoni u l-kura li għandu skond il-liġi tat-tfal minuri li torbtu f'dana l-kamp; u anki jekk il-missier — li mhux il-każ — iħalli lit-tfal minuri tiegħu taħt il-kura tal-omm, dina r-responsabilità tiegħu ma tigix nieqsa, sakemm jibqa' jeżerċita l-"patria potestà" (Kollez. XXXIII, ii, 183, u l-awturi citati fiha).

Li, huwa minnu li f'dina l-kawża ma kienx il-minuri li materjalment ikkaguna xi ħsara lill-konvenut; iżda kien l-istess minuri, jew htija tiegħu, jew għax ma kienx sorveljat minn missieru, li bil-mewt tiegħu gie jew seta' sofra ħsara l-konvenut.

Li hawn il-Chironi josserva: "Questa colpa 'in vigilando' si basa meglio che su un vero fatto, sopra l'omissione da fare quanto si doveva, la sorveglianza. L'esistenza di questo dovere, la cui omissione costituisce la colpa, si rileva benissimo dai

rapporti che debbono intercedere fra le persone chiamate dalla legge come responsabili, e quelle per il cui fatto esse debbono rispondere. La mancanza della sorveglianza da' perciò luogo alla colpa" (op. cit. p. 68).

Li r-responsabbiltà stabilita fl-art. 1077 fuq citat, hija diversa minn dik attribwita lill-minuri ta' beju id-disgħa u l-erbatàx-il sena, meta jkunu mxew b'dixerniment; għaliex l-ewwel waħda hija responsabbiltà Civili ndiretta, li għandha l-fundament tagħha fl-"culpa in vigilando", ta' dawk li għandhom il-kura tal-minorenni, u l-oħra hija responsabbiltà civili diretta li għandha l-fundament tagħha fl-obbligazzjoni għar-risarciment tad-danni magħmul b'att imputabbli lill-awtur tiegħu (Kollez. XXVI, ii, 92; XXXIII, ii, 212; P.A. "Lorenzo Galea vs. Carmelo Vella et" deċiża fit-23 ta' Ottubru, 1965).

Ikkunsidrat;

Li l-hawn ninsabu fir-responsabbiltà prospettata fl-ewwel ipotesi, billi l-minuri għadha ma kienetx għalqet id-disgħa uħnin; u għalhekk naraw x'kienet ir-responsabbiltà ta' missierha meta sar dana l-inċident.

Li dwar din r-responsabbiltà l-Qorti spigolat mill-proċess dawna l-fatti.

1) Li meta l-konvenut tafab lill-attur biex ineħħi l-car tiegħu, it-tfal hargu miegħu mid-dar, u qagħdu madwar it-truck.

2) Li l-attur kien jaf li l-konvenut kellu bżonn jimbotta t-truck lura u jingranah fuq ir-rivers;

3) Li l-attur kien jaf li t-tfal kellhom id-drawwa li imorru wara l-karrozza tiegħu hali jimbuttawha;

4) Li l-attur anqas jaf sewwa jekk it-tfal baqghux fuq il-bankina;

5) L-attur kien jaf li l-konvenut bir-rivers kellu joħrog billi t-triq kienet tispicċa ġo għalqa.

6) Li l-attur meta ra l-uliedu fuq il-bankina ma qallhom xejn; u anqas ma qallhom biex jidhlu ġewwa.

7) Li l-attur, fil-mument li kien wieqaf jistenna, ma hariesx lura, u anqas ma gietu kursità u l-anqas ebda ħsieb li jara fejn jew x'kienu qed jagħmlu t-tfal.

8) Li l-preżenza tal-attur fuq il-post, — ftit piedi mnejn ġrat id-disgrazzja — taggrava s-sitwazzjoni tiegħu, billi seta' faċilment jipprevedi u jevita l-inċident kieku ħa ħsieb ta' mis-sier tajjeb ta' familja biex dana l-fatt ma jigrix.

Li l-Qrati Ingliżi ippronunċjaw ruħhom dwar dina r-responsabbiltà b'dana l-mod; — "In all cases where claims are made on behalf of infants..... one must not lose sight of the fact, that before the question of contributory negligence arises at all, the defendant must first be shown to have been negligent" (Per Lord Wright in "Brinholl vs. Young" (1843) A.C. 92); għaliex ġie affermat mill-istess Qrati l-prinċipju li: — "When notwithstanding any initial negligence on the part of the motorist, he is subsequently obliged to act in an emergency created by a child the real negligence may be that of the child" (Farrant vs. Mackowiack" (1954) S. A.S.R. 345 (F.C.); u dana jingħad ukoll in konsiderazzjoni tal-presunzjoni tar-responsabbiltà tal-missier f'każi simili, kif ribadita mill-istess Qrati; "The absence of proper supervision of a child on a public highway contributes negligence on the part of a parent" ("Beckerson vs. Dougherty" (1953) 2 D.L.R. 498).

Li r-responsabilità tal-attur f'każi bħal dawn, hija stimatizzata minn Lord Denning meta afferma li— "A child of four is an unpredictable creature who may quite likely run into the road if given a chance". (v. Bingham's "Motor claims cases, Butterworth's 15th Edit. pag. 8).

Li mill-fatti fuq esposti, il-Qorti waslet għall-konklużjoni li l-attur Daniele Farrugia, għamel hażin, għaliex ma s-sorveljax kif kien xieraq, lill-bintu, meta kien jaf jew seta' jipprevedi li dina kienet esposta għal xi periklu mħabba l-manuvra li kellu jagħmel il-konvenut biex jistartja t-truck. Infatti gie ritenut li: "Parents are only responsible when they have themselves done something wrong i.e. if they have been guilty of lack of that supervision to be expected of reasonable and prudent parents" (Donaldson vs. Mcniven" (1952) 2 All E.R. 692).

Li anqas ma jista' jingħad li t-truck "per se" kien xi haġa li setgħet attirat lil tifla minuri. Dana l-konċett gie ampjament eluċidat fil-kawża "Rawsthorne vs. Ottley" (1937) 3 All E.R. 902 (Hilbery J.) fejn gie espressament affermat fil-parti konklużjonali li "a lorry as such is not an allurement to children". Anke taħt dana l-aspett ma jistax jingħad li r-responsabilità tal-attur hija b'xi mod attenwata billi t-tifla Emma giet attratta mit-truck, u kienet tkun ugwalment attratta anke kieku l-attur uża s-sorveljanza meħtieġa — għaliex jibqa' l-fatt li l-għamil inkonxju ta' minorenni għandu jirrispondi għalih il-missier aktar u aktar meta, bħal, fil-każ preżenti, il-fatt żvolġa ruħu disgrazjatament kważi taħt għajnejh.

Li n-nuqqas ta' sorveljanza tal-attur, mhuwiex fattur suffiċjenti biex waħdu jeskludi r-responsabilità tal-konvenut, li kkaguna l-mewt ta' bintu. U għalhekk għandu issa jiġi eżaminat it-tieni kweżit, jekk cioè l-konvenut huwiex responsabbli ta' dana l-inċident.

Ikkunsidrat;

Li, l-perit għudizzjarju ikkonkluda li vis-a-vis l-atturi, bħala eredi ta' Emma Farrugia, il-konvenut huwa unikament responsabbli għall-investiment u mewt tagħha; u għalhekk irritjena li għandu jhallas lill-atturi in linja ta' danni s-somma kompleksiva ta' £1389.5.0.

Li però, il-Qorti wara li eżaminat bir-reqqa kollha l-provi, u gwidata mill-prinċipju ġa fuq espost, li cioè r-responsabilità tal-attur hija inseparabbli minn dana l-għudizzju għaliex marbuta ma' disgrazzja ta' min kellu d-dmir jissorvelja, waslet għall-konklużjoni li l-konvenut mhux responsabbli għall-incident fatali li ġara lill-minuri Emma Farrugia.

Li a diskariku tal-konvenut huwa xieraq li jiġu rilevati dawnha ċ-ċirkostanzi; —

- 1) Li l-konvenut avża lit-tfal tal-attur biex ma joqgħodux wara t-truck.
- 2) Li qabel ma beda jirriversja t-truck tal-attur kienu fuq il-bankina u qallhom biex ma jiċċaqalqux.
- 3) Li minn għol-gabina tal-truck il-konvenut ma setax jara minn kellu wrajh;
- 4) Li l-konvenut ma telax fuq il-bankina bit-truck; u fil-hin tal-incident it-truck kien qiegħed jiċċaqalq lura bil-mod, kemm kemm jiċċaqalq.
- 5) Il-konvenut ripetutament avża lil Mary Anne, oħt il-mejta, biex tiegħu kienet f'ha, u qabel ma tela' fil-gabina, lit-tfal qallhom biex joqgħodu hemm fejn kienu, fuq il-bankina.

6) Li l-konvenut ma kienx jaf — almeno ma ġieq pruvat li t-tifja Emma kienet t'hojj timbotta taparsi l-karrozza ta' missierha.

Ikkunsidrat;

Li f'materja ta' htija aqwiljana l-ġigi tiritjeni li hadd ma huwa responsabbli għan-nuqqas ta' prudenza, ta' deligenza jew ta' hsieb fi grad aktar minn ta' "bonus pater familias", iġifieri d-diligenza tal-"bonus pater familias" għandha tkun dik ta' grad normali u medju cioè dik ta' bniedem prudenti (art. 1075(1) (2) Kod. Civ. Kollez. XXXVIII, i, 180).

Li, il-ġigi tagħna taqbel mal-prinċipji affermati mill-awturi ingliżi dwar il-kriterju ta' dina r-responsabilità, u jsostnu: "that care is a matter of degree, and therefore it has set a standard which is neither too high nor too low. It seeks, safety without at the same time unduly hampering transport and transit. It does not require the highest degree of care of which mankind is capable...to do otherwise it would "unreasonably restrict the beneficial activities of mankind for the sake of avoiding a remote and unlikely evil". (Mazengarb's "Negligence on the Highway"; Butterworths, Edi., 1962 page 101; u Salmond; "Laws of Torts", 13th Edit. (Heuston) pp. 429-31).

Li, kif svolgiew ruħhom iċ-ċirkostanzi li taw lok għal dina d-disgrazzja, fil-fehma tal-Qorti l-konvenut kien ġustifikat li ma jieħux prekawzjonijiet akbar milli ha, għaliex f'dana l-każ "the possibility of danger emerging was only a mere possibility which would never occur to the mind of a reasonable man". ("Bolton vs. Stone" (1951) i. All. E.R. 1078).

Li mbagħad il-konċett ta' "reasonable foresight", għalkemm jista' jkun ġenerikament il-kriterju tan-negligenza;

huwa ta' spiss, fluwidu fl-applikazzjoni tiegħu, u: "it has to be fitted to the fact of the partikular case". (Lord Wright in "Bromhill vs. Young" (1943) A.C. 92 at p. 107), għaliex kif josserva Lord Uthwatt: "a driver is not bound to foresee every extremity of folly which occurs on the road". (London Passengers Transport Board vs. Upson", (1949) A.C. 155).

Li, għalhekk, fil-fattispeċje, il-Qorti kellha tfitteż ir-responsabilità tal-konvenut mill-fatti kif irriżultaw, u waslet għall-konklużjoni premessa, għalkemm żammet quddiemha ċ-ċirkostanza anki li "a vehicle stationery in a street may also be attractive to children", iżda sabet li l-konvenut "before moving off exercised reasonable care to avoid injury to the child" ("Carney vs. Smith" (1953) S.C.J. 19);

Li, inoltri, il-prekawzzjonijiet li ha l-konvenut kienu speċifiċi, diretti u raġjonevoli, u kienu jikkonsistu filli avża mhux biss it-tifla infortunata, iżda anki lill-oħtha, biex ma jinżlax il-bankina għax kien sejjer jirrivversa t-truck.

Li hawn huwa xieraq li l-Qorti tagħlaq dina l-prepożizzjoni, bil-kliem ta' Ternell: "Where the defendant has taken all reasonable precautions to protect a child from the dangers of following his normal inclinations, this may show that the defendant was not negligent" ("Law of running down cases" (3rd Edit.) page 52).

Li la darba l-Qorti eżonerat il-konvenut minn kwalunkwe responsabilità dwar dana l-incidenti, mhuwiex il-każ li tghaddi għal-likwidazzjoni tad-danni.

Ikkunsidrat;

Li l-Qorti tifhem li t-telfa li sofrew l-attur u martu hija insostenibbli, u li tifla Emma Farrugia kienet vittima tal-ines-

perjenza u ta' esuberanza infantili, li huma l-ornament u l-periklu tal-istess tenera età.

Li, però, meta dawna l-kwalitajiet personali ta' tifla, kważi tarbija, jiġu afdati wisq lihom infushom, quddiem il-perikoli. dejjem krescenti tat-triq, isiru kawża prossima ta' disgrazzji, li mhux dejjem ikun htija tagħhom min ikkaġjonahom.

Li, f'kwalunkwe każ, meħuda in konsiderazzjoni ċ-ċirkostanzi, il-Qorti thoss li l-kap tal-ispejjeż jimmerita temperament favur l-atturi. speċjalment favur il-mara tal-attur u wlied-
du.

Għal dawna l-motivi;

Tiddeċidi billi tiċhad il-talbiet tal-atturi, iżda l-ispejjeż għandhom jiġu sopportati mingħajr taxxa bejn l-attur Daniele Farrugia u l-konvenut, iżda d-dritt tar-registru jibqa' a kariku tal-istess attur.
